

AZƏRBAYCAN RESPUBLİKASI

BAKİ ŞƏHƏRİ BİNƏQƏDİ RAYONU İCRA HAKİMİYYƏTİ BAŞÇISININ

SƏRƏNCAMı

Nö 66

“05” 04 2019-cu il

Azərbaycan Respublikasının 10 milyonuncu vətəndaşının dünyaya gəlməsinin qeyd olunması haqqında

Azərbaycanda iqtisadiyyatın dinamik inkişafı, dövlət proqramlarının icrasının uğurla davam etdirilməsi əhalinin sosial rifahının yaxşılaşmasına xidmət edən çoxsaylı tədbirlərin həyata keçirilməsi ilə səciyyələnir. Həyata keçirilən düşünülmüş sosial siyaset əhalinin yaşayış səviyyəsinin yüksəldilməsinə, xüsusən, aztəminatlı vətəndaşların sosial müdafiəsinin gücləndirilməsinə xidmət edir. Bu gün Azərbaycanda həyata keçirilən dövlət siyasetinin başlıca istiqamətlərindən birini də əhalinin sosial müdafiəsinin gücləndirilməsi təşkil edir. Elə buna görə də neçə illərdir geniş miqyasda həyata keçirilən sosial müdafiə tədbirləri hətta dünya iqtisadiyyatının böhranlı günlərində belə uğurla davam etdirilmişdir. Azərbaycan Respublikasının Prezidenti İlham Əliyevin sosial məsələlərlə bağlı müvafiq fərman və sərəncamları da göstərir ki, ölkə rəhbərliyi üçün sosial sahəyə diqqət və qayğı prioritetdir. Prezident İlham Əliyevin qeyd etdiyi kimi, artan maliyyə imkanları vətəndaşların sosial rifahının yüksəldilməsinə yönəldilir.

Bu siyasetin məntiqi nəticəsi olaraq insanların sosial rifahının yaxşılaşması ölkədə demoqrafik artıma səbəb olur. Statistik göstəricilərə əsasən, Azərbaycan Respublikasının 9 milyonuncu vətəndaşı 2010-cu ildə dünyaya gəlmişdir. Bndan 9 il sonra 6 aprel 2019-cu il tarixdə respublikamızın 10 milyonuncu vətəndaşının dünyaya gəlməsi Azərbaycan xalqının sevincinə səbəb olmuşdur. Ölkə vətəndaşlarının sayının artması dövlətimizin daha da qüdrətlənməsi, sosial gücünün artması baxımından çox mühüm hadisədir.

Yuxarıda qeyd olunanları nəzərə alaraq, Azərbaycan Respublikasının 10 milyonuncu vətəndaşının dünyaya gəlməsinin qeyd edilməsi məqsədilə Azərbaycan Respublikası Prezidenti Administrasiyasından Binəqədi Rayon İcra Hakimiyyətinə

daxil olmuş 29 mart 2019-cu il tarixli, 11-7/23 nömrəli tədbirlər planını və “Yerli İcra Hakimiyyətləri haqqında” Əsasnamənin 6.8-ci maddəsini rəhbər tutaraq **qərara alıram**:

1. Azərbaycan Respublikasının 10 milyonuncu vətəndaşının dünyaya gəlməsinin qeyd olunması ilə bağlı tədbirlər planı təsdiq edilsin (əlavə olunur).
2. Sərəncamın surətinin tədbirlər planında göstərilmiş məsul qurumlara təqdim edilməsi Rayon İcra Hakimiyyəti başçısı Aparatının Sənədlərlə və vətəndaşların müraciətləri ilə iş şöbəsinin müdürü Sabir Əliyevə tapşırılsın.
3. Sərəncamın icrasına nəzarət Rayon İcra Hakimiyyəti başçısının müavini Aygün Əliyevaya həvalə edilsin.

Elxan Allahverdiyev

ƏSLİ İLƏ DÜZDÜR.
Sənədlərlə və vətəndaşların
müraciətləri ilə iş şöbəsinin müdürü



Sabir Əliyev

“TƏSDİQ EDİRƏM”**Binəqədi Rayon İcra Hakimiyyətinin başçısı****Elxan Allahverdiyev**05 04 2019

Azərbaycan Respublikasının 10 milyonuncu vətəndaşının dünyaya gəlməsinin qeyd olunması ilə bağlı

TƏDBİRLƏR PLANI

Sıra	Tədbirin adı	Məsul qurum	İcra müddəti
1.	Konsert, “flashmob”, atəşfəşanlıq və kütləvi tədbirlərin keçirilməsi	Binəqədi RİH, YAP Binəqədi RT, Binəqədi Gənclər və İdman İdarəsi, Təhsil müəssisələri	10 milyonuncu vətəndaş dünyaya gəldikdən 1 gündən sonra
2.	Ağacəkmə kampaniyasının təşkil edilməsi	Binəqədi RİH, YAP Binəqədi RT, Binəqədi Gənclər və İdman İdarəsi, İƏD üzrə nümayəndəliklər, Bələdiyyələr	10 milyonuncu vətəndaş dünyaya gəldiyi gündən sonra
3.	Keçirilmiş tədbirlərin kütləvi informasiya vasitələrində, eləcə də, sosial şəbəkələrdə geniş işıqlandırılması	Binəqədi RİH, YAP Binəqədi RT	10 milyonuncu vətəndaş dünyaya gəldiyi gündən sonra

**Binəqədi Rayon İcra Hakimiyyəti
başçısının müavini**

**Aygün Əliyeva**